

[Type here]

[Type here]

[Type here]



MSIDA

KUNSILL LOKALI MSIDA

Pjazza Menqa, Msida

Tel: 2133 4343 Fax: 2134 2424

www.msidalocalcouncil.com

Riferenza:	Minuti tas-Seduta 44/K7/2016
Data:	It-Tlieta, 17 ta' Mejju 2016
Post:	Uffiċċju Amministrattiv Pjazza Menqa, Msida
Hin:	Il-laqgħa bdiet fil-17:30

Preżenti:	Sindku	Sna Margaret Baldacchino Cefai
	Kunsilliera	Sur Charles Selvaggi Sur Matthew Agius 18:53 Sur Alan Abela Wadge 17:52 Sur Emanuel Brincat Sra Romina Galea Sur Lino Bartolo Sur Maurice Agius Sur Matthew Mangion - Chairman KAS 17:54
Agent Segretarju Eżekuttiv		Sjra Karen Camilleri
Skuzati :		Matthew Agius Alan Abela Wadge Dr Alex Sciberras Matthew Mangion – Chairman KAS

[Type here]

[Type here]

[Type here]

AGĠENDA

1. APPROVAZZJONI TAL-MINUTI
2. MATERJI MILL-MINUTI
3. KORRISPONDENZA
4. HLASIJET
5. TENDERS
6. FINANZI
8. KOMUNIKAZZJONI MINN LAQGĦAT LI SARU
9. ILMENTI U TALBIET LILL-KUNSILL
10. AFFARIJET OĦRA
11. AĠĠORNAMENT

Is-Sindku qalet talba lil San Ġuzepp fil-bidu tal-laqgħa.

1961	<p>Is-Sindku fethet il-laqgħa billi nfurmat lill-membri li l-Aġent Segretarju s-Sur Christopher Cutajar wasal fit-tmiem tat-terminu tiegħu minħabba li ngħata inkarigu ġdid maċ-Ċivil.</p> <p>Is-Sindku pproponiet li bħala Aġent Segretarju Eżekuttiv se tieħu postu s-Sjra Karen Camilleri, Segretarju Eżekuttiv tal-Kunsill Lokali Hamrun. Il-Kunsill qabel unanimament.</p> <p>Is-Sindku rringrazzjat lis-Sur Cutajar tas-servizz eċċellenti li ta lill-Kunsill. Is-Sur Charles Selvaggi rringrazzja lis-Sur Cutajar tas-servizz eċċellenti li ta lill-Kunsill Lokali u ppropona li f'dan l-istadju, li issa ħarġet il-lista tas-Segretarji Eżekuttivi Prospettivi, jkun tajjeb jekk il-Kunsill jibda jaħseb għal Segretarju Eżekuttiv Full Time. L-Aġent Segretarju Eżekuttiv spjega kif taħdem il-proċedura tal-għażla ta' Segretarju Eżekuttiv. Il-Kunsillier Lino Bartolo staqsa jekk il-kuntatti mas-Sjra Orietta Cardona nqatgħux darba għal dejjem, jew jekk hemmx lok li tiġi appuntata Segretarju Eżekuttiv. L-Aġent Segretarju nfurma lill-membri li dwar il-każ tas-Sjra Orietta Cardona hemm korrispondenza mad-Dipartiment għall-Gvern Lokali.</p>	Riżenja Aġent Segretarju u Hatra Aġent Segretarju Ġdid.
------	---	--

[Type here]

[Type here]

[Type here]

2.	<p>Approvazzjoni tal-Minuti</p> <p>Is-Sindku pproponiet l-approvazzjoni tal-Minuti tas-Seduta Nru 43.</p> <p>Saru xi korrezzjonijiet għall-Minuti 43 u l-minuti ġew approvati unanimament.</p>	
3.	<p>Punti Mqajjma mill-Minuti</p>	
1963	Il-Kunsillier Emanuel Brincat infurma lill-membri li i-talba għaċ-ċaqliq tal-pedestrian crossing ta' ħdejn l-Għassa tal-Pulizija, l-ġurnata ta' qabel iltaqa' mal-Bord izda s'issa għadu ma jafx bid-deċizzjoni li ttieħdet.	Caqliq ta' Pedestrian Crossing
1964	Dwar 1924 -Il-proġett relatat ma' Triq Ċensu Farrugia, l-Kunsillier Emanuel Brincat infurma lill-membri li nħarġet it-tender izda kien hemm żball fil-BOQ u t-tender tat-triq u tal-ġnien kellha terġa' tinħareġ.	Proġett relata ma Triq Ċensu Farrugia
1965	Il-Kunsillier Charles Selvaggi staqsa jekk hemmx data meta se jibda l-kors tal-First Aid. Il-Kunsillier Lino Bartolo nfurma lill-membri li tkellem mal-istaff tal-Kunsill u nfurmawh li nhar ta'Sibt ma jkunux jistghu jattendu. Tqajjmet diskussjoni dwar din il-kwistjoni. Il-Kunsillier Charles Selvaggi ssuggerixxa li għallinqas ikun hemm persuna wahda mill-istaff li tattendi. Il-Kunsillier Maurice Agius ippropona li l-kors isir malli l-istaff jispicca mill-ufficcju, fost il-gimgha.	First Aid Course
1966	Dwar Punt 1925, il-Kunsillier Maurice Agius staqsa fhiex wasal il-proġett. Il-Kunsillier Emanuel Brincat infurmah li l-Perit qed iħejji l-pjanti sabiex jitressqu għall-approvazzjoni ta' Transport Malta.	Rampi fi Triq it-Tabib Naudi
1967	Dwar Punt 1929 il-Kunsillier Maurice Agius staqsa x'sar. Is-Sindku nfurmat li se jiehdu hsieb il-haddiema tal-Kunsill izda għar-residenti ma nbidel xejn.	Ġbir ta' Hwejjeg Użati
1968	Dwar Punt 1934 Is-Sindku nfurmat li mistenni jsir ix-xogħol mal-Contract Manager u l-Kunsillier Emanuel Brincat.	Il-każ ta' parkeġġ fi Triq Gemma Portelli
1969	Dwar Punt 1935, il-Kunsillier Charles Selvaggi staqsa jekk hemmx xi formola. Is-Sindku kkonfermat li hemm applikazzjoni simplici hafna biex timtela.	Road Hump fi Triq Ġuże' Ellul Mercer

[Type here]

[Type here]

[Type here]

1970	Dwar Punt 1937, il-Kunsillier Maurice Agius staqsa għall-kopja tal-korrispondenza dwar din il-kwistjoni. Is-Sindku nfurmat li l-impjegati se jibgħatulu l-korrispondenza kollha l-ghada filghodu.	Emendi fil-permessi maħruġa mill-Kunsilli Lokali
1971	Il-Kunsillier Maurice Agius staqsa dwar punt 1940. Is-Sindku qaltu li din il-kwistjoni se tigi diskussa waqt il-laqgħa.	Tender Parks & Gardens
1972	Dwar Punt 1946 – Is-Sindku nfurmat li l-Kunsill fetaħ korrispondenza mal-Korporazzjoni Enemalta. Il-Kunsill talab lill-Kumpanija Arcidiacono sabiex jibgħatu l-proposta tagħhom rigward il-Lighting Scheme.	Lighting Scheme quddiem Arcidiacono
1973	Il-Kunsillier Maurice Agius staqsa x'sar dwar il-parkeġġ, għaliexx issa bil-proġett tal-Kappara se jkun hemm problemi kbar għar-residenti. Il-Kunsillier Emanuel Brincat qal li huwa mportanti li ssir pressjoni ma Transport Malta u l-Pulizija. Is-Sindku staqsiet jekk il-Kappillan hux lest jiftaħ il-parkeġġ għar-residenti. Maurice ġibed l-attenzjoni li qed ikun hemm każi fejn ir-residenti jirriservaw il-parkeġġi b'muturi.	Il-kwestjoni tal-AVIS f'Misraħ il-5 ta' Ottubru
1974	Dwar Punt 1947, is-Sindku nfurmat lill-membri li l-attività' li nżammet fit-12 ta' Mejju kienet suċċess. Fil-fatt għal din l-attività' attendew għaliha s-Segretarju Parlamentari għall-Gvern Lokali l-Onor. Stefan Buontempo u l-President tal-tal-Fibromyalgia Malta, s-Sinjura Ruth Debono.	Sehem il-Kunsill fil-tal-Fibromyalgia Day
1975	Il-Kunsillier Maurice Agius staqsa meta tinżamm din l-attività', għaliex huwa mportanti li l-Kunsill ikun infurmat sabiex jattendi għaliha.	Attività' bil-kollaborazzjoni tal-Għaqda Melita Banda San Ġuzepp
1976	Punt 1953 – Il-Kunsillier Charles Selvaggi ressaq għall-attenzjoni tal-Kunsill is-sitwazzjoni tal-impjegata Gemma Cassar u osserva l-fatt li s-Sjra Marisa Xerri Demanuele tista' tiġi lura issa li kien hemm <i>reshuffle</i> .	Impjegati
1977	Il-Kunsillier Emanuel Brincat infurma lill-membri li l-parking bay in kwistjoni tneħħiet.	Parkeġġ fi Triq l-Iskola ma' Triq Victor DeNaro
1978	Punt 1956 – Il-Kunsillier Charles Selvaggi staqsa jekk twaħħlux il-Pelican Lights. Il-Kunsillier Emanuel Brincat infurma li bħalissa hemm konsulenza għaddejja ma' Transport Malta.	Pelican Lights fi Triq il-Wied

[Type here]

[Type here]

[Type here]

1979	Il-Kunsillier Charles Selvaggi talab korrezzjoni għal din il-minuta. Il-korrezzjoni għaddiet.	Korrezzjoni tal-Minuta
3	Korrispondenza	
1980	0918/16 – Is-Sindku nfurmat lill-membri li dawn talbu wkoll li jinghataw l-ilma. Is-Sindku spjegat li l-Kunsill diġa qed iħallas ħafna kontijiet, għaldaqstant għandu jinħareġ il-permess iżda l-ilma għandu jiġi pprovut mill-għaqda nvoluta. Il-Kunsillier Maurice Agius qabel li ġaladarba din mhux għaqda mil-lokal, il-Kunsill m'għandux jidhol f'aktar spejjeż. Il-Kunsillier Charles Selvaggi qabel li l-Għaqda tiprovdi kollox hi.	Applikazzjoni għall-organizzar ta' Car Wash
1981	876/16 – Is-Sindku nfurmat li l-prezentazzjoni tat-trofej ma' tistax issir fl-iskola, għaldaqstant se tinżamm quddiem il-Klabb tal-Boċċi f'Misraħ 5 t'Ottubru.	Prezentazzjoni ta' Trofej
1982	895/16 - Is-Sindku nfurmat lill-membri li reġgħet tressqet it-talba sabiex tiġi organizzata Tombla fix-xhur tas-Sajf mill-Boċċi Club. Saret diskussjoni dwar il-ħruġ ta' dan il-permess u l-Kunsill qabel li jkollu site plan tal-area li se tintuża u dati u ħinijiet ta' meta se tiġi organizzata t-Tombla. Barra minhekk huwa mportanti li l-imwejjed u s-sigġijiet jiġu storjati f'kamra li għandha tintrama apposta. Il-Kunsillier Maurice Agius ġibed l-attenzjoni tal-membri u qalilhom li huwa mportanti li tingabar il-Garanzija, għall-ħsarat, tindif eċċ eċċ. Il-Kunsillier Charles Selvaggi talab li waħda mill-Kundizzjonijiet tkun li jekk jinqabeż il-ħin tal-11.00p.m., il-Garanzija tinżamm mill-Kunsill u l-permess jitwaqqaf. Il-Kunsillier Romina Galea saħqet li huwa mportanti li din il-kundizzjoni tiġi mplimentata għal kulhadd u għall-attivitajiet kollha. Il-Kunsillier Emanuel Brincat issuġġerixxa li jittiehed id-Deposit ta' € 230 u tiddaħhal Kundizzjoni li t-tinda/kamra tiżżarma fi żmien ħamest ijiem minn tmiem l-attivitajiet. Jekk dan ma jseħx jintilef id-deposit. Din il-proposta kienet issekondata mill-Kunsillier Maurice Agius.	Talba għall-Permess sabiex tiġi organizzata Tombla fix-xhur tas-Sajf mill-Boċċi Club.
1983	0931– Il-Kunsill qabel li din it-talba titressaq għall-attenzjoni ta' Transport Malta	Talba għal Bike Stand
1984	936 - Is-Sindku spjegat li l-Kuntrattur talab ħlas ta' € 540. Is-Sindku nfurmat li hi ressqet talba quddiem il-Cleansing Department sabiex it-tindif isir	Tindif fi Triq il-Kunzar

[Type here]

[Type here]

[Type here]

	minnu. Fil-fatt sar it-tindif meħtieġ mid-Direttorat u sadanittant reġa' ntrema l-iskart. Reġa' sar it-tindif u reġa' ntrema l-ħmieġ. Ir-resident, fetaħ attakk kontra s-Sindku u jidher ma jridx jifhem. Il-Kunsillier Charles Selvaggi staqsa kemm kien ilu mormi dan l-iskart. Is-Sindku spjegat li t-tindif sar u fi żmien jumejn reġa' mtela'. Il-Kunsillier Charles Selvaggi staqsa jekk jistgħu jiġu nstallati CCTV Cameras. Barra minhekk is-Sur Selvaggi staqsa dwar ir-ritratti tar-rimi li għadda via Facebook, ħalli fil-każ jitqabbd u l-Eco Wardens u ssir sorveljanza.	
1985	Is-Sindku nfurmat li kien hemm bidla fid-Direttur responsabbli mid-Dipartiment għall-Gvern Lokali. Is-Sindku nfurmat li t-terminu tas-Sur Carmel Abela wasal fi tmiemu u postu ħadu s-Sur Adrian Mifsud.	Bidla fid-Direttur tad-Dipartiment għall-Gvern Lokali
1986	Is-Sindku nfurmat li nhar il-Ġimgħa, 20 ta' Mejju se tinzamm laqgħa minn Transport Malta dwar l-Immanigġjar tat-traffiku waqt il-Festi tal-lokalitajiet.	Laqgħa minn TM
1987	Il-Kunsillier Maurice Agius nnota li qed ikun hemm l-ammont sostanzjali ta' talbiet għal Reserved Parkings. Is-Sindku spjegat li hemm l-Awtorita' tieħu ħsieb, izda l-Kunsill ma jistax jiddeċiedi jekk tinħarigx jew le. Il-Kunsillier Maurice Agius staqsa dwar ir-Reserved Parking f'Rue d'Argens.	Reserved Parkings
1989	925/16 – Is-Sindku nfurmat li l-proposta mressqa lis-Sur Jonathan Debono ma' gietx milqugħa. Il-laqgħa giet sospiza fi 18:55 u tkomplet f'19:05	Proposta Jonathan Debono
4.	Skeda ta' Ħlasijiet	
1990	Is-Sindku proponiet li l-iskeda tal-ħlasijiet (Annessa bħala 'DOK A') tiġi approvata. Il-Kunsilliera Emanuel Brincat u Sur Maurice Agius proponewha u ssekondawha rispettivament. L-iskeda tal-ħlasijiet giet approvata unanimament.	
5.	Tenders	
1991	Is-Segretarju Ezekuttiv infurmat li l-Kunsill talab spjegazzjoni ta' kif il-bidders waslu għall-prezz relatat mat-tender Parks & Gardens u l-unika risposta li waslet fl-uffiċċji tal-Kunsill kienet mingħand Messrs Saviour Mifsud (kopja annessa) Il-Kunsillier Lino Bartolo għied l-attenzjoni li € 1200 huma ftit għall-Imsida. Barra minhekk it-tender	Tenders – Parks & Gardens

[Type here]

[Type here]

[Type here]

	<p>ma' tistax tkun koperta minn żewġ haddiema part time meta fil-preżent il-Kunsill għandu s-servizz ta' żewġ haddiema full time u bilkemm ilaħħqu. Barra minhekk mhux l-ewwel darba li l-Kunsill jiġi bżonn is-servizz ta' back up team. Il-Kunsillier Lino Bartolo elenka l-ammont ta' xtieli li jkun hemm bżonn f'kull zona tal-lokalita'. Barra minhekk il-Kunsillier Emanuel Brincat spjega li l-ġardienara jidhlu għax-xogħol mas-6.00a.m. sabiex jagħmlu xogħol ta' tindif u tbattil tal-bins. Għaldaqstant fid-dawl ta' dan kollu, l-Kunsillier Emanuel Brincat ippropona li l-Kunsill japprova l-offerta ta' Environmental Landscapes Consortium. Il-Kunsillier Charles Selvaggi rrefera għall-Public Procurement Regulations u staqsa jekk il-Kunsill hux marbut li jagħżel l-orħos offerta. Il-Kunsillier Lino Bartolo spjega li l-offerta tas-Sur Saviour Mifsud ma tkoprix il-ħtiġijiet tal-lokalita'.</p> <p>Għaldaqstant fid-dawl ta' dan kollu, l-Kunsill approva li t-Tender for the Upkeep of Parks & Gardens tingħata lil Environmental Landscapes Consortium.</p>	
6	Finanzi	
1992	<p>Is-Sindku ppreżentat fuq il-Mejda l-Adjustments tal-Financial Statements għas-Sena li għalqet fil-31 ta' Diċembru 2015.</p> <p>Il-Kunsill approva l-Adjustments proposti mill-Awdituri unanimament.</p>	Financial Adjustments
7	Komunikazzjoni minn Laqgħat li saru	
1993	Is-Sindku nfurmat lill-membri li kellha laqgħa mal-Kummissarju għall-Burokrazija fejn ħa nota tal-proposti mressqa mill-Kunsill.	Laqgħa mal-Kummissarju għall-Burokrazija
1994	Is-Sindku nfurmat li kellha laqgħa mad-Direttur tad-Direttorat għat-Tindif dwar it-tindif tax-Xatt tal-Imsida. Jidher li d-Direttorat approva li jsir Tindif darbtejn fil-ġimgħa. Dan it-tindif jinkludi knis u ħasil tax-Xatt. Il-Kunsill qed jistenna d-dati meta se jinbeda jingħata dan is-servizz.	Laqgħa mad-Direttorat għat-Tindif
1995	Is-Sindku nfurmat lill-membri li kellha laqgħa mal-Amministrazzjoni ta' St. Martin's College rigward l-użu tal-entrance għall-vetturi privati min-naħa tal-Football Club. Barraminhekk saret talba ta' Sponsorship għall-ismijiet ta' Toroq. Fil-preżent il-Kunsill qed jiġbor l-istimi għal dan ix-xogħol kif ukoll il-lista ta' ismijiet ta' toroq li jeħtieġ jinbidlu.	Laqgħa ma' St. Martin's College
1996	Is-Sindku nfurmat lill-membri li kellha laqgħa mal-Kumpanija P5+ dwar Proġett iffinanzjat mill-EU dwar korsijiet tal-EF fejn qed jitolbu l-użu ta' kamra fil-binja tal-Kunsill sabiex jiġi organizzat dan il-kors. Il-Kumpanija	Laqgħa mal-Kumpanija P5+

[Type here]

[Type here]

[Type here]

	qed toffri ħlas ta' € 30 għal kull session bħala kirja tal-kamra.	
1997	Il-Kunsillier Maurice Agius staqsa kemm se jdaħħlu fondi minn dan il-proġett u tinħadem is-somma tal-ispejjeż ta' kemm jaħlu f'dawl eċċ. Saret proposta li l-kera tkun b'rata għal sena u kull sena togħla. Il-Kunsill qabel li jingħataw 90 jum Notice u l-kuntratt jiġgedded kull sena.	
8.	Affarijiet Ohra	
1998	Il-Kunsillier Lino Bartolo nfurma lill-membri li s-Sotto Kunitat Anzjani Itaqa' u nħareġ il-kalendarju tal-attivitajiet. Il-Kunsillier Lino Bartolo nfurma li saret l-ewwel attivita' fl-okkażjoni ta' Jum l-Omm u dawk prezenti ħadu gost ħafna. Issa jmiss li tinzamm Hargha għal Għawdex.	Attivitajiet mis-Sotto Kunitat Anzjani
1999	Is-Sindku pprezentat talba mill-Għaqda tan-Nar fejn qed jitolbu s-servizz ta' Fire Engine waqt il-weekend tal-Festa San Ġuzepp. Il-Kunsill unanimament approva din l-ispiża.	Servizz ta' Fire Engine waqt il-Festa San Ġuzepp
2000	Is-Sindku nfurmat li l-Kunitat tal-Għaqda Armar ressaq talba sabiex l-arblu li jintrama fil-festa, jitressaq. Hi Itaqgħet magħhom u ddiskutiet din il-proposta. Għal xi raġuni dawn ħasbu li nħarġet l-approvazzjoni u qabdu u mexxew il-konka tal-arblu.	Talba għat-tmexxija ta' Arblu tal-Festa
2001	Il-Kunsillier Emanuel Brincat gibed l-attenzjoni dwar il-periklu li qed jiġu kkawżati bix-xfur tal-konka. Għaldaqstant il-Kunsill qabel li tintbagħat korrispondenza lill-Kunitat sabiex jagħmlu l-manutenzjoni meħtieġa u jsir dawl adegwat għal matul il-lejl.	Tneħhija ta' Periklu eżistenti
2002	Is-Sindku nfurmat ukoll li l-Kunitat talab li jgħaddu d-dawl a spejjeż tagħhom sabiex ikun hemm kurrent ta' elettriku fl-arblu. Il-Kunsill approva din it-talba.	Installar ta' dawl ma' arblu
2003	Is-Sindku nfurmat lill-membri li l-Kunitat tal-Armar ressaq talba sabiex ħdejn l-HSBC jagħmlu struttura mal-art sabiex ikun possibli li jorbtu l-bandalori. Dan għaliex qabel kien jorbtu l-bandalora ma' sigra iżda din inqalgħet. Il-Kunsill approva li jsir dan ix-xogħol.	Talba għall-installar ta' Ganċ mal-art sabiex tintrabat Bandalora
2004	Talba għal Service Machine fuq l-iskall. Il-Kunsill Lokali ddiskuta din it-talba u qabel li ġaladarba din is-service machine mhux se tiswa spejjeż lill-Kunsill, tinħareġ in-No Objection mitluba.	Service Machine fuq l-iskall

[Type here]

[Type here]

[Type here]

2005	Il-Kunsillier Maurice Agius issuġġerixxa li l-Kunsill ikollu aċċess mingħajr ħlas għal dan is-servizz. Is-Sindku spjegat li dawn it-tip ta' magni tiġhaddmu b'sistema ta' cards. Il-Kunsillier Maurice Agius ġibed l-attenzjoni sabiex il-Kunsill jara li ma jittieħdx id-dawl mill-arblu tat-triq. Is-Sindku nfurmat li n-No Objection mitluba hija fil-fatt għall-ARMS Ltd.	Użu tas-Service Machine
2006	Is-Sindku nfurmat li Transport Malta tat l-Approvazzjoni għal Lighting/Boarding quddiem il-Marina Home. Saret diskussjoni dwar din it-talba u l-Kunsill approva li ssir Lighting/Boarding Bay waħda. Barra minhekk ġiet diskussa r-rampa quddiem l-entrata tal-istess residenza. Il-Kunsill qabel li rappreżentant jiltaqa' mal-Perit dwar din ir-rampa.	Marina Palace Home
2007	Il-Kunsillier Maurice Agius staqsa kif baqa' l-Kunsill mal-iSpettur dwar id-diffikultajiet li ddiskutew fl-aħħar laqgħa, fosthom ta' l-anzjana ta' Rue d'Argens Nru 45. Il-Kunsillier Romina Galea infurmat li sfortunatament nibtet residenta oħra fi Triq il-Kunċizzjoni li qed toħroġ titma l-ħamiem. Il-Kunsillier Romina Galea nfurmat lill-membri li ħadet l-inizzjattiva u marret tkellem lil din ir-residenta u qaltilha sabiex ma tibqax titma l-ħamiem.	Laqgħa mal-Ispettur tal-Pulizija
2008	Il-Kunsillier Charles Selvaggi staqsa dwar it-tindif tal-Għajn tal-Ħasselin. Is-Sindku nfurmat li dan ix-xogħol se jkun qed isir mill-ħaddiema tal-Kunsill.	Tindif Għajn tal-Ħasselin
2009	Il-Kunsillier Charles Selvaggi staqsa dwar it-tindif tal-Ġibjun. Is-Sindku nfurmat li t-tindif sar.	Tindif tal-Ġibjun
2010	Il-Kunsillier Charles Selvaggi staqsa dwar il-problema tad-drenaġġ u s-Sindku spjegat li l-għeruq tas-siġar daħlu fil-katusi tad-drenaġġ u għalhekk li qed ikun hemm dan l-iżbroff.	Żbroff ta' Drenaġġ
2011	Il-Kunsillier Charles Selvaggi staqsa kienx hemm żvilupp dwar il-puġġaman fis-Subway ta' ħdejn Pizza By Luca	Puġġaman fis-subway
2012	Il-Kunsillier Charles Selvaggi nfurma lill-membri li fi Triq Gerry Zammit hemm tabella sabiex ma jgħaddu Heavy Vehicles. Is-Sindku nfurmat li min hemm jgħaddi t-Transport Pubbliku.	No Heavy Vehicles Signs

[Type here]

[Type here]

[Type here]

2013	Il-Kunsillier Charles Selvaggi nnota li bosta ħwienet qed joħorġu l-imwejjed u sigġijiet fuq il-bankina iżda kien hemm stabbiliment partikolari li għamel biċċa blokkja tal-konkos. Il-Kunsillier Selvaggi talab sabiex il-Kunsill jiċċekja jekk din il-blokkja saritx bil-permessi meħtieġa.	Blokkja tal-Konkos quddiem il-football club
2014	Il-Kunsillier Emanuel Brincat ssuġġerixxa li jsir Traffic Management adegwat fl-area tas-Swatar.	Traffic Management fl-area tas-Swatar
2015	Il-Kunsillier Romina Galea nfurmat li qed ikun hemm bosta problemi kull meta tingħalaq Triq il-Kunċizzjoni. Il-Kunsillier Maurice Agius issuġġerixxa li jitqabbdu żewġ gwardjani lokali.	Triq il-Kunċizzjoni
2016	Il-Kunsillier Lino Bartolo nfurma lill-membri li hemm dealer li qed jaħsel il-vetturi tiegħu u l-ilma qed jingema f'nofs ta' triq u ħadd ma jkun jista' jgħaddi.	Hasil ta' karozzi minn Dealer
2017	Il-Kunsillier Lino Bartolo nfurma lill-membri li l-impjegati mill-MFSA qed joħorġu l-iskart f'ħinijiet mhux adegwati. Il-Kunsillier Maurice Agius ikkonferma li din il-problema hija waħda rikorrenti.	Skart maħruġ mill-MFSA
2018	Il-Kunsillier Lino Bartolo ġibed l-attenzjoni li l-ħsarat ikkawżati minn RMS Ltd fil-pjazzetta ta' Towergate Street baqgħet qatt ma saret il-manutenzjoni tagħhom.	ħsarat minn RMS Ltd
2019	<p>Aġġornament</p> <p>Il-laqqgħa giet aġġornata għal nhar it-Tnejn 13 ta' Ġunju 2016, fil-17:30</p> <p>Il-laqqgħa ntemmet fit-20:15</p>	

Minuti approvati llum _____

FFIRMATA

Margaret Baldacchino Cefai
Sindku

FFIRMATA

Karen Camilleri
Agent Segretarju Eżekuttiv